

கல்லக்குடி கொண்ட கம்பீரத் தலைவர் கலைஞர் 70!

நமது இனமானத்தலைவர், முத்தமிழறிஞர், தலைவர் கலைஞர் அவர்கள் தனது வாழ்க்கையே போராட்டமாக, போராட்டமே வாழ்க்கையாக ஏற்றுக் கொண்டவர் என்பதை நாம் அறிவோம்.

தமிழ் மொழி காக்க, இனம் காக்க, உலக மொங்கும் தமிழர் கொடி படடொளி வீசிப்பறந்திட, அவர் கண்ட களங்கள், எதிர் கொண்ட போராட்டங்கள், ஏற்றுக்கொண்ட சிறைவாசம் எத்தனை! எத்தனை!!

“கல்லக்குடி போராட்டம் எனது பொதுவாழ் வில் மறக்க முடியாத சம்பவம்” என தலைவர் கலைஞர் அவர்களால் நினைவூட்டப்பட்ட, கல்லக்குடி போராட்டம் நடைபெற்று இன்றோடு 70 ஆண்டுகள் ஆகிறது. ஆம். 1953 ஆம் ஆண்டு ஜூன் மாதம் 5 ஆம் தேதி சிதம் பரத்தில் நடைபெற்ற திருக் கழக மாநாட்டில்,

“ஜூலை 15 ஆம் நாள் கல்லக்குடி களத் திலே கருணாநிதி நிற்கும் போது, அந்தப் போராட்டத்தின் அறிகுறியாகவும், தென் னாட்டுத் தலைவர்களை “ நான்சென்ஸ் என்று இகழ்ந்து பேசிய நேருவைக் கண்டிப் பதற்கு அறிகுறியாகவும் தமிழகமொங்கும் உள்ள தமிழர்கள் புகைவண்டிகளை நிறுத் தப்போகிறார்கள்” என பேரறிஞர் அண்ணா அவர்களால் பிரகடனப்படுத்தப்பட்ட போராட் டத்திற்கு தலைவர் கலைஞர் அவர்கள் பொறுப்பேற்று இன்றோடு எழுபது ஆண்டு கள் நிறைவடைகிறது.

கல்லக்குடி அல்லது பழங்காந்தம் எனப் பெயர் கொண்ட தமிழ் மூதூர் “ டால்மியா புரம் “ என அழைப்பதைக் கண்டு அதிர்ந்தெ முந்து, முத்தமிழ் படைகட, முன்னேற்றம் தடைபட இனிவீடோம் என முரசறைந்து முத் தமிழறிஞர் முருக்கிய போராட்டம் முடிந்து 70 ஆண்டுகளாகிறது.

ஆறு உயிர்களைப் பலிகொண்டு, அநே கரை சித்திரவதை செய்து, 5000 பேரை சிறைக்கனுப்பிய கல்லக்குடி போராட்டம் இதே ஜூலை 15 ஆம் தேதியில் தான் நடை பெற்றது.

போராட்டத்தில் கலந்து கொள்ள, போலீசா ரிடம் சிக்கி விடாமல் தவிர்க்க ஜூலை 14 ஆம் தேதி திருவாரூர் சென்ற தலைவர் கலைஞர், அன்று இரவு லாஸ்குடியில் பொதுக்கூட்டத் தில் பேசுகிறார். இதற்கிடையே அறிஞர் அண்ணா, நாவலர், சம்பத், மதியழகன், என்.வி.நடராசன் ஆகியோர் கைதான தக வல் கிடைக்கிறது. கூட்டம் இரவு 2 மணிக்கு முடிவடை கிறது. பின்னர் கழ கத்தோழர்களுடன் போராட்டம் குறித்து கலந்தாலோசித்தபடியே பொழுதும் விடிக் கிறது.

ஜூலை 15-ல் டால்மியாபுரமெனும் பெயரை மாற்றி, கல்லக்குடி என அறிவிக்க் கொரி புக்கவண்டியை நிறுத்தப் புறப்படு கிறது கலைஞரின் படை.

முதல் படையில் 25 பேர், இதை ஐந்து பகு தியாக பிரித்துக்கொள்கிறார் தலைவர்.

- முதல் பகுதியில்
- 1.“தலைவர் கலைஞர்”
 - 2.முல்லை சக்தி.
 - 3.கஸ்தூரி ராஜா.
 - 4.குமாரவேல்.
 - 5 குழந்தைவேல் ஆகியோர் தண்டவா எத்தில் தலைவைத்துப் படுக்கின்றனர்.
- கட்டுக்கடங்காத மக்கள் வெள்ளம் ஒருபக் கம். மறுபக்கம் துப்பாக்கி ஏந்திய ரிசர்வ் போலீசார், கலெக்டர், டி. எஸ். பி. சர்க்கிள், சப்



இன்ஸ்பெக்டர்கள், மாஜிஸ்ட்ரேட், சார்ஜென்ட் ஆகியோர். அதிகாரிகள் அருகில் வருகின்றனர்.

“ஏன் இப்படி பொதுமக்களுக்கு இடையூறு செய்கின்றீர்கள். டால்மியாபுரம் வேண்டா மென்றால், மேலிடத்திற்கு எழுதுங்கள்” என் கிறார்கள்.

“எல்லா முயற்சிகளும் முடிந்து விட்டன. தீட்டிய கடிதங்கள் எவ்வளவு! தீர்மானங்கள் எத்தனை! தில்லியின் திருநோக்கு பட வில்லை எம்மீது! ஆகவே அவர்கள் கவ னத்தை கவரவே இம்முறையை கையாள் கிறோம்” என சொல்லிவிட்டு கண்களை மூடிக் கொள்கின்றனர். கடகடவென கிளம் பிய புகைவண்டி நகர்கிறது. “தமிழ் வாழ்க” என தலைவர் இருதயம் உச்சரிக்கிறது.

ஒரு சப்தம் மீண்டும் கீள்.....என்று, கண்களைத் திறந்து பார்க்கின்றனர். உயிரோடுதான் இருக்கிறார்கள். சிறிது தூரத்தில் புகைவண்டி தலைவர் கலைஞ ரின் உடலை ஓடிடனார்போல் நின்று கொண்டி டிருக்கிறது.

அனைவரும் கைது செய்யப்படுவதாக அதிகாரிகளால் அறிவிக்கப்பட்டு, அரியலூர் கிளைச்சிறையில் அடைக்கப்படுகின்றனர்.



வழக்கறிஞர் வெ.அன்புவாணன்
கொள்கை பரப்பு துணைச் செயலாளர்

அங்கே மண்சட்டி சோறு, அதுவும் மஞ்சள் வண்ணச் சோறு. பஞ்சவண்ணக் குழம்பு, உப்பிலும் புளியிலும், காரத்திலும் சேராமல் ஒதுங்கியே நிற்கும் பரங்கிக்காய். இவை தான் அரியலூர் சிறையில் நமது தலைவ ருக்கு அளிக்கப்பட்ட அறுசுவை உணவு.

கோடி, கோடியாய் மக்கள் பணத்தை கொள் ளையடித்து, ஊழல் வழக்கில் சிறை சென்ற ஜெயலலிதாவுக்கு கலைஞரூட்சியில் மின்வி சிறி, கடடில், டேபிள், டவல், கணக்கிட முடியாத கர்சிப், மினரல் வாட்டர், கொசுவர்த்தி சுருள் போன்ற வசதிகள்.

ஆனால் கொண்ட கொள்கைக்காக கோய கன் அண்ணாவின் ஆணையேற்ற கலைஞ ருக்கு 70 ஆண்டின் முன்னே நேர்ந்திட

சிறைக்கொட்டி கொடுமை பாரீர். அவரே சொல்கிறார்;

“வாழ்க்கையில் அதுவரை தொடறியாத கஷ்டத்தை அந்த இரவு வேளையில் அரியலூர் கிளைச்சிறையில் அனுபவித்தோம். படாதபாடு பட்டு இரவை நகர்த்தினோம். கலங்கிய கண் கருடன் இராம, சுப்பையா என்னைப் பார்த்து “என் மடியில் சாய்ந்து கொள்ளுங்கள்” என் றார். முயன்றேன். முடிய வில்லை. பிறகு ஒரு வழி கண்டுபிடித்தேன். காற்றும் லேசாக வரும். உடம்பையும் உருட்டாமல் இருக்கலாம் என்ற எண்ணத்துடன் சிறைக்கம்பிகளைப் பிடித்துக் கொண்டு சிறிது நேரம் தூங்கினேன்.”

இந்தக் கொடுமையிலும் தலைவரின் நகைச்சுவையுணர்வை பாருங்கள்.

அன்று இரவு பூச்சிகள் வந்தன, கொசுக் கள் வந்தன. வராதவைகளில் முக்கியமான ஒன்று காற்று “என தனது நெஞ்சுக்கு நீதியில் குறிப்பிட்டிருக்கிறார்.

ஜூலை 17 ஆம் தேதி மாலை 6.30 மணி யளவில் அரியலூர் நீதிமன்றத்தில் போராட் டத் தலைவர் என்ற முறையில் தலைவர் கலைஞருக்கும், மற்றும்நால்வருக்கும் ஆறு மாத கடுங்காவல் தண்டனை அளிக்கப்பட்டு திருச்சி சிறையில் அடைக்கப்படுகின்றனர்.

திராவிட முன்னேற்றக் கழகம் தேர்தலில் ஈடுபடாத காலத்தில், பின்னாளில் முதல் வராக, அமைச்சராக, ஏன் சட்டமன்ற உறுப்பினராகத் கூட வருவோமென தலைவர் கலைஞர் அவர்கள் நினைத்துப் பார்த்திராத நாளில் அன்னை தமிழ் காக்க, அப்போதே பலத்திரைப்படங்களுக்கு கதை வசனமெழுதி, பெரும் தயாரிப்பா எரெல்லாம் அவரை மொய்த்திருந்து சொந்தக் காரில் பயணம் செய்த நிலை யில் கடுங்காவல் தண்டனை ஏற்ற கலை ஞரின் தியாக உணர்வு இன்றைய இளைஞர் களுக்கு பிரமிப்பன்றோ!

இந்த சிறைக்கொடுமை நாட்களில்தான் தலைவர் கலைஞரைக் காண, இன்று எழு பது வயதாகும் தலைவர் தளபதியவர்கள் ஐந்து மாதக் கைக்குழந்தையாக அன்னை யார் தயாள அம்மையாருடன் அடிக்கடி அழைத்துச் செல்லப்படுவாராம்.

அதனால்தானன்றோ ஜம்புகளில் கலை ஞரிடம் கொப்பளித்த வீரம், வேகம், விவே கம், அதே வெண்கலக்குரல், கடடுக்கடங் காத கூட்டத்தையும் கவர்ந்திழுக்கும் மந்திரிப்புன்னகை, மயக்கும் தமிழ் சொல் லாட்சி இதோ இன்று நமது தளபதியவர்களிடம்!

எத்தனை ஒற்றுமை!

ரஷ்ய புரட்சித்தலைவர் லெனின் இறந்த 1924 ஆம் ஆண்டில் பிறந்தவர் நம் தலைவர் கலைஞர். அதே லெனினின் சீடர் இருப்பு மனி தர் ஸ்டாலின் இறந்த 1953 ஆம் ஆண்டில் பிறந்தவர் நம் தளபதியவர்கள்.

1965 ல் மாணவர்களை தூண்டிவிட்டா ரென கலைஞர் மீது வழக்கு. தேசிய பாது காப்பு சட்டத்தில் கைது. பாளையங்கோட்டை மில் தனிமைச்சிறை.

2003 ல் இராணிமேரி கல்லூரி மாணவி யரை தூண்டிவிட்டாரென நம் தளபதியவர்கள் மீதும் வழக்கு. சிறை, வரலாறு திரும்பிய அதி சயத்தை பாருங்கள்.

ஆறு மாத கடுங்காவல் தண்டனை பெற்ற தலைவர் கலைஞர் அவர்கள் 1953 நவம்பர் 21 ஆம் நாள் விடுதலையாகிறார். அவரை சிறைவாசலில் தலைமைக்கழகப் பொறுப்பா ளர் ஏ. கோவிந்தசாமி, கலைவாணர் என். எஸ். கிருஷ்ணன் ஆகியோர் மாலையணி வித்து, கடடித் தழுவி வரவேற்கின்றனர்.

நவம்பர் 29 ந்தேதி சிறை சென்ற செம்ம லுக்கு சென்னையில் வரவேற்பு.

அன்றைய மாவட்டக் கழக செயலாளர் கே. எம். கண்ணபிரான் (முன்னாள் அமைச் சர் கவிஞர் வேழவேந்தன் அவர்களின் மாம னார்) முன்னின்று ஏற்பாடு செய்கிறார். எழும்

காரும் ஒன்று.

இப்படி.....

மிகப்பெரிய தியாக வரலாற்றிற்கு சொந்தக் காரரான தலைவர் கலைஞரின் வாழ்க்கை யில் மறக்க முடியாத பக்கமன்றோ கல்லக் குடி போராட்டம்!

இதனால்தானே, தண்டவாளத்தில் தலை வைத்து படு என்றாலும், அமைச்சர் பதவி ஏற்றிடு என்றாலும் இரண்டையும் சமமாகக் கருதுபவன் என் தம்பி கருணாநிதி என பேர றிஞர் பெருந்தகை அண்ணா பெருமிதம் கொண்டார். அதோடு தலைவர் கலைஞரின் மனசாட்சி, மாமேதை முரசொலி மாறன் அவர்களின் தயாரிப்பில் வெளிவந்த எங்கள் தங்கம் திரைப்படத்தில், ‘ஓடும் ரயிலை இடை மறித்து, அதன் பாதையில் தனது தலை வைத்து, உயிரை துரும்பாய் தான்மதித்து, தமிழ் பெயரைக் காத்த கூட்டமிது “ என்று தலைவரின் தியாக வரலாற்றை திரைப்படல் வழியே எம்.ஜி.ஆர் பெருமிதம் கொண்டு படுவதாகவும் ஒரு பாடல் இடம்பெற்றது.

எனவே, இந்த நாள் கழக வரலாற்றில் மிக முக்கியமான நாள்; தியாக வரலாற்றை நினைவு கூரும் நாள்!

தலைவர் கலைஞர் அவர்கள் பெற்ற போராட்ட ரணங்களை, தியாக வடுக்களை நாமெல்லாம் எண்ணிப்பார்த்து போற்றிட வேண்டிய நாள்!



பூர் ரயில் நிலையத்தில் ரயிலில் இருந்து இறங்கமுடியாத அளவிற்கு மக்கள் கூட்டம்.

வாழ்த்து முழக்கங்களுடன் மக்கள் கடலி டையே கூழ்ந்துக்கொள்ளப்பட்ட தலைவர் கலைஞரை புரட்சிநடிகர் எம்.ஜி.ஆரும், மதுரை முத்துவும் படாதபாடு பட்டு விடுவிக்கி ன்றனர். அந்த நேரத்தில் தான் எம். ஜி. ஆரின் விலையுயர்ந்த கைகடிகாரம் அவர் கண்ணெதிரிலேயே களவாடப்படுகிறது.

கலைபுலகத்திலும், கழகத்திலும் தனக்கு பெருமை சேர்த்த கலைஞரைவிட தனது கைகடிகாரம்பொதிதல்எனநினைத்திருப்பார் எம். ஜி. ஆர்.

வரவேற்பு பேரணி மவுண்ட் ரோட்டை (அண்ணாசாலை) அடைகிறது. எங்கெங்கு காணினும் மக்கள் தலைகள், கருப்பு சிவப்பு இருவண்ணக் கொடிகள்.

மனிதர்கள் நகர்வதே நரகவேதனை. இதில் வாகனங்கள் எங்கே செல்வது? பெரும் வாகன நெரிசல் ஏற்பட்டு விட்டது. இந்த நெரி சலில் சிக்கிக்கொண்ட கார்களில் அன்றைய அமெரிக்க துணை ஜனாதிபதியும், பிந்நாளில் அமெரிக்க ஜனாதிபதியுமான ரிக்கஸின்

இதே நாளில் 70 ஆண்டுகளுக்கு முன் தலைவர் கலைஞர் கொண்டிருந்த அதே போர்குணம், துணிவு, மொழி காக்க உயி ரையும் கொடுக்க சமர்ப்புரிந்த அவரின் தியாக உள்ளம், அஞ்சாநெஞ்சம் இவற்றை நாமும் பெற்றிட வெற்றிச்சூரியனாம் தலைவர் கலை ஞரை வணங்கிடுவோம்!

இன்று, கொற்றக்குடையா? கொள்கையா? எது வேண்டுமெனில் கொள்கையை விற்றுப்பிழைக்க வேறுநபர் பாரவர்போம். என்ற தலைவர் கலைஞரின் சுயமரியாதை சுட ரேந்தி, சுற்றிவரும் பகை நடுங்க கொள்கை வகுப்பதில் சற்றும் கலைஞரின் தடம் மாற மாட்டோம் என கூளுரைத்து, ஆரியத்தின் வேர றுக்க அனைவருக்கும் தலைமை ஏற்கும் தள பதியவர்களின் கரங்களை மேலும் வலுப்பெற சபதமேற்போம்!

அதோ, அதோ இசைமுரசு அனிபாவின் கம்பீரக்குரல் ஒலிக்கிறது.

““கல்லக்குடி கொண்ட கருணாநிதி வாழ் கவே!”

மக்கள் உள்ளம் குடிவாண்ட உண் மைத் தலைவர் வாழ்கவே!

தொன்மையான 219 திருக்கோயில்களில்

திருப்பணிகள் தொடங்க மாநில வல்லுநர் குழு ஒப்புதல்!

சென்னை, ஜூலை 15- மு த ல ம ச் ச ர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு அறிவுரை யி ன் ப டி., சென்னை, நங்கும்பாக்கம், இந்து சமய அறநிலையத் துறை ஆணையர் அலுவல

கத்தில் தொன்மையான திருக்கோயில்களை பழமை மாறாமல் புதுப்பிக்கும் வகையில் திருப்பணிகளுக்கு ஒப்புதல் வழங்கிட மாதம் ஒருமுறை மாநில அளவி லான வல்லுநர் கூட்டம், நடைபெற்று வருகிறது. அதன்படி நேற்று முன்தினம் (13.07.2023) மாநில அளவி

வான 62வது வல்லுநர் குழு கூட்டம் இணை ஆணையர் (தலைமையிடம்) சி. இலட். சுமணன் தலைமையில் நடைபெற்றது.

இக்கூட்டத்தில் விழுப்பு ரம் மாவட்டம், புதுக் குப்பம், மாரியம்மன் திருக்கோயில், நாமக்கல் திருக்கோயில், நாமக்கல் மாவட்டம், சேந்தமங்கலம்,

காசி வில்வநாதர் திருக்கோ யில், திருச்செங்கோடு, அங் காளம்மன் திருக்கோயில், ஈரோடு மாவட்டம், சத்திய மங்கலம், சென்றாயப் பெருமாள் திருக்கோயில், பெருந்துறை, பிரசன்ன விநாயகர் திருக்கோயில், சிவகங்கை மாவட்டம், கல் லூரணி, கள்ளரை வென்ற கருப்பணச்சாமி திருக் கோயில், தேவகோட்டை, பசுதிஸ்வரர் திருக்கோயில், இராமநாதபுரம் மாவட்டம், பரமக்குடி, இடரித்தீர்த அம்மன் திருக்கோயில், கமுதி, வரதராஜ பெருமாள் திருக்கோயில், பெரம்பலூர் மாவட்டம், வேப்பந் தட்டை, லெட்சுமி நாராய ண பெருமாள் திருக்கோ யில், குன்னம், செல்வி யம்மன் திருக்கோயில், திருச்சி மாவட்டம், முசிறி, அங் கா ள ப ர மே ஸ் வ ரி திருக்கோயில், இலாங்குடி, பிரம்மபுரீஸ்வரர் திருக்கோ யில், புதுக்கோட்டை மாவட்டம், இலாப்பூர், பாலதண்டாயுதபாணி

திருக்கோயில், பொன்ன மராவதி, தாண்டோன்றில்வ ரர் திருக்கோயில், கடலூர் மாவட்டம், குணமங்கலம், அய்யனார் திருக்கோயில், அரியலூர் மாவட்டம், சன் னாலூர், கைலாசநாதர் திருக்கோயில் உள்ளிட்ட 219 திருக்கோயில்களில் திருப்பணிகள் தொடங்குவ தற்கு ஆய்வுகள் மேற்கொள் ளப் பட்டன. மாநில அளவி லான வல்லுநர் குழு பரிந்துரைகளின் அடிப்படையில் திருக்கோயில்களில் திருப்பணிகளுக்கு திட்ட மதிப்பீடு தயார் செய்யப் பட்டு விரைவில் பணிகள் தொடக்கப்படும்.

இக்கூட்டத்தில் ஆகம வல்லுநர்கள் முனைவர் சிவபுரீ கே.பி.சீசை குருக்கள், அனந்தசுயம்பட்டாச்சாரி திருச்சி கோபிந்தராஜபட்ட டர், அங்கீகரிக்கப்பட்ட தகுதி வாய்ந்த ஸ்தபதி முனை வர் கே.தட்சிணாமூர்த்தி, கட்டமைப்பு வல்லுநர் கே.முத்துசாமி, தொல்லி யல் துறை வல்லுநர்கள் திரு மதிசீ.வசுந்தி, இராமமூர்த்தி தொல்லியல் துறை வடிவ மைப்பாளர் முனைவர் டி.சுத்தியமூர்த்தி உட்பட அலுவலர்கள் கலந்து கொண்டனர்.

மாற்றுத் திறனாளி மாணவர்களுக்கான

கல்வி உதவித் தொகை இரண்டு மடங்காக உயர்வு!

தமிழ்நாடு அரசு அரசாணை வெளியீடு!

சென்னை, ஜூலை 15- மாற்றுத்திறனாளி மாண வர்களுக்கான கல்வி உதவித் தொகையை இரண்டு மடங் காக உயர்த்தி தமிழக அரசு அரசாணை வெளியிட்டுள் ளது. தற்போது வெளியிடப் பட்டுள்ள அரசாணை கார ணமாக 22,300 மாணவர்கள் பயன்பெறுவார்கள் எனத் தெரிவிக்கப்பட்டுள்ளது. இதற்காக 15 கோடி ரூபாய் நிதி ஒதுக்கீடு செய்யப்பட் டுள்ளது.

மாற்றுத்திறனாளிகள் நல ஆணையர் இதற்கான அரசா ணையை வெளியிட்டுள் ளார். அதில், ‘மாற்றுத்திற னாளி மாணவர்களுக்கான கல்வி உதவித் தொகையை கல்வி உதவித் தொகையாக அறிவிக்கப்பட்டது. இதற் காக 15 கோடி ரூபாய் நிதி ஒதுக்கீடு செய்யப்பட்டது. கூடுதல் செலவு ஏற்பட்டா லும் இரண்டு மடங்காக மாற் றுத்திறனாளி மாண வர்க ளுக்கு கல்வி உதவித் தொகை வழங்கப்படும் என தற்போது அரசாணை பிறப்பிக்கப் பட் டுள்ளது.

யாண்டில் இருந்தே இந்த உத வித்தொகை வழங்கப்பட்டு வரும் நிலையில் மாற்றுத்திற னாளி மாணவர்களுக்கான திட்டத்தை ஆய்வு செய்து அவர்களுக்கான கல்வி உத வித் தொகையை உயர்த்தி வழங்க வேண்டுமென கோ ரிக்கை முன்வைக்கப்பட்டு வந்தது.

தொடர்ந்து இந்த கோரிக்கை பரிசீலனையில் இருந்த நிலையில் 2023-24 நிதியாண்டில் மாற்றுத்திற னாளி மாணவர்களுக்கான கல்வி உதவித் தொகை உயர்த்தி வழங்கப்படும் என அறிவிக்கப்பட்டது. இதற் காக 15 கோடி ரூபாய் நிதி ஒதுக்கீடு செய்யப்பட்டது. கூடுதல் செலவு ஏற்பட்டா லும் இரண்டு மடங்காக மாற் றுத்திறனாளி மாண வர்க ளுக்கு கல்வி உதவித் தொகை வழங்கப்படும் என தற்போது அரசாணை பிறப்பிக்கப் பட் டுள்ளது.

இதனால் ஒன்றாம் வகுப் பில் இருந்து ஐந்தாம் வகுப்பு வரை பயிலும் மாற்றுத்திற னாளி மாணவர்களுக்கு கல்வி உதவித் தொகை 1,000 ரூபாயிலிருந்து 2,000 ரூபா யாக உயர்கிறது. 6 முதல் 8ஆம் வகுப்பு வரை வழங்கப் படும் கல்வி உதவித்தொகை 3,000 ரூபாயில் இருந்து 6,000 ரூபாயாக உயர்கிறது. 9 முதல் 12-ஆம் வகுப்பு வரை பயிலும் மாணவர்களுக்கு ஆண்டு கல்வி உதவித் தொகை 4,000 ரூபாய் இருந்து 8,000 ரூபா யாக உயர்கிறது.

பட்டப்படிப்பு பயிலும் மாற்றுத்திறனாளி மாணவர்க ளுக்கு வழங்கப்படும் 6,000 ரூபாய் இனி 12,000 ரூபா யாக உயர்த்தி வழங்கப்படும். தொழிற்கல்வி, முதுகலை பட்டப்படிப்பு மாணவர்க ளுக்கு 7,000 ரூபாயிலிருந்து 14,000 ரூபாயாக உயர்த்தி வழங்கப்படும்” எனத் தெரி விக்கப்பட்டுள்ளது.



தேனி வடக்கு மாவட்டம் பெரியகுளம் சட்டமன்றத் தொகுதிக்குட்பட்ட, ஊஞ்சாம்பட்டி ஊராட்சி, மணி நகர், ரத்னா நகர், ஜெயம் நகர் ஆகிய பகுதி மக்கள் பயன்படும் வகையில் புதியதாக மேல்நிலை குடியீர் தேக்கத் தொட்டி அமைப்பதற்கு, சரவணக்குமார் எம்.எல்.ஏ. அடிக்கல் நாட்டி பணிகளை துவக்கி வைத்தார். உடன் வடக்கு ஒன்றியச் செயலாளர் – தேனி ஒன்றியக் குழுத் தலைவர் சக்திவர்த்தி, தேனி வடக்கு இளைஞர் அணி துணை அமைப்பாளர் பரணி மற்றும் அரசு அதிகாரிகள், கழக முன்னோடிகள் கலந்து கொண்டனர்